

بَرَکَات کی بَرَکَات

21-January-2020



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

21 جنوری، 2021 کو پاکستان کے ہفتہ وار اجتماعات میں ہونے والا بیان

تَبَرُّكَات کی بَرَكَات

اس بیان میں آپ جان سکیں گے...

❁ ... ”تَبَرُّك“ کسے کہتے ہیں؟

❁ ... قرآن مجید میں تَبَرُّكَات کے لئے کتنے اور کون کون سے لفظ استعمال ہوئے ہیں؟

❁ ... تَبَرُّكَات کے تعلق سے مصطفیٰ جانِ رحمت صَلَّی اللہُ عَلَیْہِ وَاٰلِہٖ وَسَلَّمَ کی تعلیم

❁ ... تَبَرُّكَات کی چند برکات

پیشکش

المدينة العلمية (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلٰيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلٰيْكَ يَا بَيْتَ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سُنَّتِ اعتکاف کی نیت کی)

پیارے اسلامی بھائیو! مسجد مسلمان کی پناہ گاہ ہے۔ مسجد میں کثرت سے آنے کی عادت بنائیے، اِنْ شَاءَ اللّٰهُ! شیطان سے بھی حفاظت ہوگی، گناہوں سے بھی محفوظ رہیں گے۔ ایک اور کام کیجئے! جب بھی مسجد میں آئیں، یاد کر کے اعتکاف کی نیت بھی کر لیا کیجئے! اس کے دو فائدے ہوں گے: اول یہ کہ جب تک مسجد میں رہیں گے، نفل اعتکاف کا ثواب ملتا رہے گا، دوسرا یہ کہ مسجد میں کھانا، پینا، سونا، سحری افطاری کرنا، دم کیا ہو اپانی پینا وغیرہ جائز نہیں، اعتکاف کی نیت کر لیں گے تو ضمناً یہ چیزیں بھی جائز ہو جائیں گی۔

درود شریف کی فضیلت

صحابی رسول حضرت ابو طلحہ انصاری رضی اللہ عنہ فرماتے ہیں: ایک دن صبح کے وقت اللہ پاک کے آخری نبی، رسول ہاشمی صلی اللہ علیہ وآلہ وسلم کے چہرے پر خوشی کے آثار دیکھے، صحابہ کرام علیہم الرضوان نے اس کا سبب پوچھا تو فرمایا: اللہ پاک نے پیغام بھیجا ہے: اے محبوب صلی اللہ علیہ وآلہ وسلم! آپ کا امتی آپ پر ایک درود پڑھے گا، میں اس کے لئے 10 نیکیاں لکھوں گا، اُس کے 10 گناہ مٹا دوں گا، 10 درجات بلند فرماؤں گا اور اتنی ہی رحمت بھیجوں گا۔⁽¹⁾

اُن پر درود جن کو کس بے گساک کہیں | اُن پر سلام جن کو خُبر بے خُبر کی ہے

①... مُسْتَفْرَاً اَخْمَد، جلد: 5، صفحہ: 509، حدیث: 16352-

لگا کر اپنے جسم پر پھیرتے، ان کے وسیلے سے اللہ پاک کی بارگاہ میں دُعایں کرتے ہیں۔ ﴿تَبْرُكَاتُ﴾ کی کیا حیثیت ہے؟ ﴿﴾ کیا قرآن کریم میں بھی تَبْرُكَاتُ کا ذکر ہے؟ ﴿﴾ ہدایت بن کر آنے والے نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم نے تَبْرُكَاتُ کے متعلق کیا تعلیم دی؟ ﴿﴾ ان تَبْرُكَاتُ سے کیا کیا برکتیں حاصل ہوتی ہیں، اس تعلق سے چند مدنی پھول سننے کی سعادت حاصل کریں گے، اللہ پاک ہمیں قرآن وحدیث کی روشنی میں دُرست بات کہنے، سننے اور عمل کی توفیق عطا فرمائے۔ اٰمِیْنُ بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم۔

لوٹنے والے ہی مُحَافِظِ بْنِ گئے

عرب کا ایک شاعر ہوا ہے: دِعْبَلُ خُرَاعِی۔ ایک مرتبہ اس نے اہل بیت کی شان میں قصیدہ لکھا اور لے کر امام علی رضاحمۃ اللہ علیہ کی خدمت میں حاضر ہوا۔ امام علی رضاحمۃ اللہ علیہ سید زادے ہیں، سَيِّدُ الشُّہَدَاۃِ، مظلوم کربلاء، امام حسین رضی اللہ عنہ کی اولاد سے ہیں، امام موسیٰ کاظم رضاحمۃ اللہ علیہ کے بیٹے اور سلسلہ عالیہ قادریہ رضویہ کے آٹھویں بُرُورگ ہیں، آپ 153 ہجری کو مدینہ منورہ میں پیدا ہوئے اور 50 سال کی عمر گزار کر 203 ہجری میں دُنیا سے رخصت ہوئے، بہت بڑے عالم، فاضل، متقی، پرہیزگار، عبادت گزار اور باکرامت ولی تھے۔⁽¹⁾

دِعْبَلُ خُرَاعِی نے امام علی رضاحمۃ اللہ علیہ کو قصیدہ سنایا، بڑا شاندار قصیدہ تھا، آپ رضاحمۃ اللہ علیہ سن کر بہت خوش ہوئے۔ اُس وقت کا خلیفہ مَأمُونُ الرَّشِیْد بھی وہیں تھا، اس نے امام علی رضاحمۃ اللہ علیہ کو خوش دیکھ کر دِعْبَلُ خُرَاعِی کو پچاس ہزار (50000) دینار (یعنی سونے کے سِکے) بطور انعام دیئے۔ دِعْبَلُ نے انعام قبول

①... شرح شجرہ قادریہ، صفحہ: 63، خلاصہ۔

کیا اور امام علی رضاحمۃ اللہ علیہ سے عرض کی: عالی جاہ! خواہش ہے کہ اپنا استعمال شدہ کوئی کپڑا عطا فرمائیں، تاکہ میں اسے کفن بناؤں۔ امام علی رضاحمۃ اللہ علیہ نے اس کی خواہش پوری کی اور ایک کرتہ اور ایک تولیہ اسے عطا کیا اور فرمایا: ”انہیں سنبھال کر رکھنا، یہ تیری حفاظت کریں گے۔“ دَعْبَل کہتا ہے: مجھے عراق جانے کا اتفاق ہوا، میں نے امام علی رضاحمۃ اللہ علیہ کا مُبَارَک کرتہ اور تولیہ بھی ساتھ رکھ لیا اور قافلے کے ساتھ روانہ ہوا۔ راستے میں اچانک ہم پر ڈاکوؤں نے حملہ کر دیا اور قافلے کا تمام سامان لوٹ کر لے گئے، میرا بھی تمام سامان لُٹ گیا تھا۔ اب میں راستے کے کنارے پریشان حال بیٹھا تھا، آہ! اتنا قیمتی کرتہ اور تولیہ مُبَارَک قسمت سے مل ہی گیا تھا تو ڈاکو لوٹ کر لے گئے، مجھے بار بار امام علی رضاحمۃ اللہ علیہ کی نصیحت یاد آرہی تھی کہ ”اس کرتے اور تولیے کو سنبھال کر رکھنا، یہ تیری حفاظت کریں گے۔“ افسوس! میں انہیں سنبھال نہ سکا۔

اسی دُکھ میں بیٹھا سوچ ہی رہا تھا کہ ڈاکوؤں کا سردار گھوڑے پر سوار واپس آیا، پیچھے پیچھے باقی ڈاکو بھی آگئے، حیرانی کی بات یہ تھی کہ میرا لکھا ہوا قصیدہ جو میں نے امام علی رضاحمۃ اللہ علیہ کو سنایا تھا، ڈاکوؤں کا سردار وہی قصیدہ پڑھ رہا تھا، مجھے حیرت ہوئی کہ ڈاکو اور اہل بیت سے ایسی محبت...! میں نے موقع دیکھ کر اپنا تعارف کروایا، جب اسے پتا چلا کہ میں ہی دَعْبَل خُزَاعِی ہوں اور اہل بیت کی شان میں یہ قصیدہ میں نے ہی لکھا ہے تو اہل بیت کی محبت ڈاکوؤں کے سردار پر غالب آئی، اس نے جوشِ عقیدت میں قافلے والوں کا سارا سامان واپس لوٹا دیا، الحمد للہ! مجھے امام علی رضاحمۃ اللہ علیہ کا کرتہ اور تولیہ مُبَارَک دوبارہ مل گئے۔ اللہ

کی شان! ان تبرکات کی برکت دیکھئے! وہی ڈاکو جنہوں نے کچھ دیر پہلے لوٹ مار مچائی تھی، ہمارا تمام سامان لوٹ لیا تھا، اب وہی ہمارے محافظ بن گئے اور اپنی حفاظت میں پورے قافلے کو منزل تک پہنچا کر آئے۔^(۱)

صَدَقِ صَادِقِ كَا تَصَدَّقِ صَادِقِ الْاِسْلَامِ كِر
بے غضب راضی ہو کاظم اور رضا کے واسطے

شعر کی وضاحت: یا اللہ پاک! تجھے امام جعفر صادق رحمۃ اللہ علیہ کے صدق (یعنی سچائی) کا واسطے مجھے پکا سچا مسلمان بنا دے اور امام موسیٰ کاظم اور امام علی رضا رحمۃ اللہ علیہما کے صدقے مجھ پر غضب نہ فرما بلکہ بے حساب راضی ہو جا۔

اللہ کے محبوب بندے اور ان کے تبرکات

اے عاشقانِ اولیا! اے عاشقانِ اہل بیت! دیکھا آپ نے! امام علی رضا رحمۃ اللہ علیہ کے کرتے اور تولیے کی برکت سے اللہ پاک نے قافلے والوں کی جان اور سامان کی حفاظت فرمائی اور دیکھئے! ان کی حفاظت کا سامان ایسی جگہ سے ہوا جہاں سے ان کا وہم و گمان بھی نہیں تھا۔ بے شک اللہ پاک بڑی قدرتوں والا ہے، اپنے نیک بندوں سے محبت فرماتا ہے، ان کے صدقے، ان سے نسبت رکھنے والی چیزوں کے صدقے بڑی بڑی مشکلات حل فرما دیتا ہے۔ شاہ ولی اللہ محدث دہلوی رحمۃ اللہ علیہ فرماتے ہیں: جب بندہ اللہ کا محبوب بن جاتا ہے تو اللہ اسے اپنی نگاہِ رحمت میں رکھتا ہے ❀ وہ بندہ آسمانوں کا دولہا ہوتا ہے ❀ اللہ کا محبوب بندہ جس جگہ ہو، وہاں فرشتوں کی بارات اترتی ہے، ❀ وہاں نور کی برسات ہوتی ہے ❀ اللہ پاک کی رحمت ہر وقت اس کے شامل حال رہتی ہے ❀ جس چیز

❀❀❀
①... شواہد نبوت، صفحہ: 344، خلاصہ۔

کو اللہ کے محبوب بندے سے نسبت ہو جائے، اللہ کی رحمت اس پر بھی اترتی ہے، اسی وجہ سے اللہ کے محبوب بندوں سے نسبت رکھنی والی چیزیں، ان کا لباس عام لوگوں کے لباس سے، ان کے استعمالی برتن، عام لوگوں کے برتن سے، ان کی جائے نماز عام لوگوں کی جائے نماز سے، ان کا گھر عام لوگوں کے گھر سے، ان کے مزارات وغیرہ عام لوگوں کی نسبت اعلیٰ اور ممتاز ہوتے ہیں۔ (1) اعلیٰ حضرت کے والد محترم مولانا نقی علی خان رحمۃ اللہ علیہ عبادت کی برکات بیان کرتے ہوئے لکھتے ہیں: جو بندہ کثرت سے اللہ پاک کی عبادت کرتا ہے اللہ پاک اسے بابرکت بنا دیتا ہے، یہاں تک کہ لوگ اسکے مکان اور کپڑوں سے برکت لیتے اور فائدے اٹھاتے ہیں۔ (2)

جو ہو اللہ کا ولی اس کا | فیض دُنیا میں عام ہوتا ہے (3)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

قرآن کریم میں ”تبرکات“ کا ذکر

پیارے اسلامی بھائیو! اللہ پاک نے قرآن کریم میں اپنے محبوب بندوں سے نسبت رکھنے والی چیزوں کا کثرت سے ذکر کیا ہے۔ قرآن مجید میں تبرکات کے لئے تین الفاظ آئے ہیں:

(1): اَثْر (2): سَكِينَه (3): شَعَائِرُ اللّٰهِ

(1): پہلا لفظ: ”اَثْر“ اور اس کی وضاحت

بنی اسرائیل میں ایک شخص ہوا ہے؛ موسیٰ سامری۔ عبرت کی بات دیکھئے! ایک ہی

①... فَيُؤْضِلُ الْاَحْرَمِينَ (مترجم)، صفحہ: 60، خلاصہ۔

②... اَنْوَارِ جَمَالِ مِصْطَفَا، صفحہ: 334، خلاصہ۔

③... و سَا سَلْ بِحَشَشِ، صفحہ: 441۔

وقت، ایک ہی جگہ، ایک ہی قوم میں ایک ہی نام کے دو لوگ ہوئے لیکن کام دونوں کے مختلف تھے: (1): ایک حضرت موسیٰ عَلَیْہِ السَّلَام، یہ اللہ پاک کے پیارے نبی ہیں۔ (2): دوسرا موسیٰ سامری، یہ کافر مُتَنَافِق تھا۔ جب اللہ پاک نے حضرت موسیٰ عَلَیْہِ السَّلَام کو توریت شریف دینے کے لئے کوہ طور پر بلایا، آپ عَلَیْہِ السَّلَام 40 دن وہاں تشریف فرما رہے، پیچھے سے سامری نے بنی اسرائیل کو اور غلایا، ان کے تمام زیورات لیئے، انہیں پگھلا کر مچھڑا بنایا، ظاہر ہے یہ پچھڑا بے جان تھا، بول نہیں سکتا تھا، حرکت نہیں کر سکتا تھا لیکن سامری کے پاس کوئی عجیب چیز تھی، اس نے وہ چیز پچھڑے کے منہ میں ڈالی تو وہ زندہ ہو کر بولنے لگا۔ اب سامری نے بنی اسرائیل کو کہا: یہ پچھڑا تمہارا خدا ہے، اس کی عبادت کرو! (۱) (اَسْتَغْفِرُ اللّٰہَ... اَسْتَغْفِرُ اللّٰہَ) ادھر حضرت موسیٰ عَلَیْہِ السَّلَام کو کوہ طور ہی پر سامری کی شرارتوں کی خبر ہو گئی، آپ جلال کی کیفیت میں واپس تشریف لائے اور سامری سے پوچھا:

قَالَ فَمَا خَطْبُكَ يَا مَوْسَىٰ ﴿۹۵﴾ (پارہ: 16، ط: 95) | ترجمہ کنز الایمان: تیرا کیا حال ہے اے سامری
یعنی: اے سامری! تو نے ایسا کیوں کیا؟ اس کی وجہ بتلا۔ (۲) سامری بولا:

بَصُرْتُ بِمَا لَمْ يَبْصُرُوا بِهِ فَقَبَضْتُ قَبْضَةً
مِمَّنْ آتَرَ الرَّسُولَ فَنَبَذْتُهَا
(پارہ: 16، سورہ ط: 96) | ترجمہ کنز الایمان: میں نے وہ دیکھا جو لوگوں
نے نہ دیکھا تو ایک مٹھی بھر لی فرشتے کے
نشان سے پھر اُسے ڈال دیا۔

یعنی: اے موسیٰ عَلَیْہِ السَّلَام! میں نے وہ دیکھا جو بنی اسرائیل کو نظر نہ آیا، مطلب میں نے جبریل عَلَیْہِ السَّلَام کو دیکھا اور انہیں پہچان گیا، وہ گھوڑے پر سوار تھے، چنانچہ میں نے ان

① ... تفسیر صراط الجنان، پارہ: 9، سورہ آعراف، تحت الآیة: 148، جلد: 3، صفحہ: 435، خلاصہ۔

② ... تفسیر صراط الجنان، پارہ: 16، سورہ ط، تحت الآیة: 95، جلد: 6، صفحہ: 235۔

کے گھوڑے کے قدموں کے نشان سے مٹی کی ایک مٹھی بھر لی، پھر اسے پچھڑے میں ڈال دیا، اسی سبب سے یہ پچھڑا زندہ ہو کر بولنے لگا۔⁽¹⁾

دیکھئے! اے ماشقانِ رسول! قرآنِ کریم نے حضرت جبریل عَلَیْہِ السَّلَام کے گھوڑے کے پاؤں سے لگنے والی مٹی کے لئے لفظ ”اَثْرٌ“ استعمال کیا۔ اور سُبْحٰنَ اللّٰہ! کمال دیکھئے! حضرت جبریل عَلَیْہِ السَّلَام اللّٰہ کے پیارے ہیں، وہ بے شک بابرکت ہیں لیکن واسطوں کی گنتی کیجئے: حضرت جبریل عَلَیْہِ السَّلَام اللّٰہ کے پیارے، ان سے گھوڑے کو نسبت ہوئی، گھوڑے کے قدموں سے مٹی کو نسبت ہوئی، اس مٹی کے اندر اللّٰہ پاک نے اتنی تاثیر پیدا کر دی کہ وہ مٹی لگنے سے بے جان پچھڑے میں جان پڑ گئی، وہ بولتا نہیں تھا، بولنے لگا۔ اللّٰہ اکبر! پتا چلا تبُّکَّاتِ زِنْدَگِیِ بَخْشِ ہوتے ہیں، ان کی برکت سے مردہ دل زندہ ہوتے ہیں، مردہ قوموں کو عروج ملتا ہے اور اللّٰہ پاک تبُّکَّاتِ کے اندر مُردہ شے میں جان ڈال دینے کی بھی طاقت پیدا کر دیتا ہے۔

یہ شان ہے خدمتِ گاروں کی

اے ماشقانِ رسول! اس جگہ ایک اور ایمان افروز نکتہ ہے۔ حضرت جبریل عَلَیْہِ السَّلَام جن کے گھوڑے کے قدموں سے لگنے والی مٹی بے جان میں جان ڈالنے کا اَثْر رکھتی ہے، یہ جبریل عَلَیْہِ السَّلَام کون ہیں؟ فرشتوں کے سردار اور ہمارے پیارے نبی، مُحَمَّدٌ عربی صَلَّى اللّٰہُ عَلَیْہِ وَاٰلِہٖ وَسَلَّم کے خادم۔ اب ہم کیوں نہ کہیں:

چاہیں تو اشاروں سے اپنے کا یا ہی پلٹ دیں دُنیا کی
یہ شان ہے اُن کے غلاموں کی سرکار کا عالم کیا ہو گا

① ... تفسیر صراطِ الجنان، پارہ: 16، سورۃ طہ، تحت الآیۃ: 95، جلد: 6، صفحہ: 235، بتغیر۔

اللہ! اللہ! اندازہ کیجئے! جب خادم کے، گھوڑے کے، قدموں سے لگنے والی مٹی ایسی ہے تو اللہ کی نعمت، مصطفیٰ جانِ رحمت صَلَّی اللہُ عَلَیْہِ وَاٰلِہٖ وَسَلَّم کے مُبَارَکِ قَدَمِ جِس خَاکِ پَر لَگِ جَائیں اس خَاکِ کَا رُتَبہ کیا ہو گا! عاشقوں کے امام، اعلیٰ حضرت، امام اہلسنت رَحْمَةُ اللہِ عَلَیْہِ اس خَاکِ پَاکِ کِ شَانِ بَیَانِ کَر تے ہیں:

ذَرَّے جھڑ کر تیری پیزاروں کے | تاجِ سر بنتے ہیں، سیاروں کے (1)

شرح کلامِ رضائے رسول اللہ صَلَّی اللہُ عَلَیْہِ وَاٰلِہٖ وَسَلَّم! آپ کی نعلین شریف کو مُبَارَکِ قَدَمِوں سے نسبت ہوئی، نعلین شریف کو مٹی نے چوما، یہ مٹی جو نعلین پاک سے برکت لوٹ رہی ہے، اس مٹی کے ذَرَّے نعلین شریف سے جھڑتے ہیں تو ان ذَرَّوں کو آسمان کے سِیَّارے، سورج، چاند، مشتری، زُحل وغیرہ اپنے سر کا تاج بنا لیتے ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(2): دوسرا لفظ: ”سکینہ“ اور اس کی وضاحت

دوسرا لفظ جو قرآن کریم میں تبرکات کے لئے استعمال ہوا، وہ لفظ ہے: ”سَکِیْنَةُ“ اس کا لفظی معنی ہے: دل کو اطمینان اور سکون دینے والی چیز۔ تابوتِ سکینہ کا واقعہ مشہور ہے، اللہ پاک نے قرآن مجید میں، دوسرے پارے کے آخر میں اسے بیان کیا، ہوا یہ کہ حضرت طالوت رَضِیَ اللہُ عَنْہُ کو بنی اسرائیل کا بادشاہ مقرر کیا گیا، بنی اسرائیل نے اس فیصلے کی مخالفت کی کہ طالوت تو غریب ہیں، یہ بادشاہ کیسے بن سکتے ہیں؟ اس پر اس وقت کے نبی حضرت شمویل عَلَیْہِ السَّلَام نے اللہ کے حکم سے فرمایا:

①... حدائقِ بخشش، صفحہ: 359۔

ان آية مُلْكَةٍ اَنْ يَأْتِيَكُمْ التَّابُوتُ فِيْهِ
سَكِيْنَةٌ مِّنْ رَّبِّكُمْ (پ 2، البقرة: 248)
ترجمہ کنزالایمان: اس کی بادشاہی کی نشانی یہ ہے
کہ آئے تمہارے پاس تابوت جس میں تمہارے
رب کی طرف سے دلوں کا چین ہے۔

یہاں تابوت کے اندر موجود چیزوں کو اللہ پاک نے سَكِيْنَةٌ فرمایا، اس صندوق میں
کیا تھا؟ یہ بھی قرآن کریم ہی سے پوچھ لیجئے، ارشاد ہوتا ہے:

وَبَقِيَّةٍ مِّمَّا تَرَكَ آلُ مُوسَىٰ وَآلُ هَارُونَ
(پارہ: 2، سورہ بقرہ: 248)
ترجمہ کنزالایمان: اور کچھ بچی ہوئی چیزیں
معزز موسیٰ اور معزز ہارون کے ترکہ کی۔

تفسیر صراط الجنان میں ہے: اس تابوت میں توریت شریف کی تختیوں کے ٹکڑے،
حضرت موسیٰ عَلَیْہِ السَّلَام کے کپڑے، آپ کے نعلین شریف (یعنی مُبَارَك جوتے)، حضرت
ہارون عَلَیْہِ السَّلَام کا عمامہ اور ان کی لاٹھی مُبَارَك تھی۔ بنی اسرائیل کو کوئی مشکل پیش آتی تو
وہ اس تابوت کو سامنے رکھ کر دُعا کرتے، ان کی دُعا قبول ہوتی، اس تابوت کی برکت سے
انہیں جنگوں میں فتح ملتی تھی۔⁽¹⁾ پتا چلا اللہ کے محبوب بندوں سے نسبت رکھنے والی
چیزوں میں دل کا سکون ہے، ان کی برکت سے مصیبت ٹلتی ہے، دُعا قبول ہوتی ہے اور اللہ
پاک کی رحمت چھما چھم برستی ہے۔

(۳): لفظ ”شَعَائِرُ اللّٰہِ“ اور اس کی وضاحت

تیسرا لفظ جو قرآن کریم نے تَبَرُّکَات کے لئے استعمال کیا، وہ ہے: شَعَائِرُ اللّٰہِ۔ شَعَائِرُ
اللّٰہِ کا معنی ہے: اللہ کی نشانیاں۔ قرآن کریم میں یہ لفظ چار مرتبہ آیا ہے۔ مُفَسِّرُ قرآن مفتی
احمد یار خان نعیمی رَحْمَةُ اللّٰہِ عَلَیْہِ فرماتے ہیں: ﴿ہر وہ چیز جس کو اللہ تعالیٰ نے دینِ اسلام یا اپنی

① ... تفسیر صراط الجنان، پارہ: 2، سورہ بقرہ، تحت الآیہ: 248، جلد: 1، صفحہ: 373، بتغیر۔

قدرت یا اپنی رحمت کی علامت قرار دیا ❁ ہر وہ چیز جس کو دینی عظمت حاصل ہو، اس کی تعظیم مسلمان ہونے کی علامت ہو، وہ شَعَائِرُ اللہ ہے۔⁽¹⁾ ایک مقام پر فرماتے ہیں: انبیائے کرام، مشائخ (یعنی اولیائے کرام) اور علما بھی شَعَائِرُ اللہ میں داخل ہیں بلکہ یہ تو شَعَائِرُ اللہ بنانے والے ہیں یعنی جس چیز کو ان سے نسبت ہو جائے وہ شَعَائِرُ اللہ بن جاتی ہے، مثلاً * - کعبہ شریف اس لئے معظم ہوا کہ اس کو انبیاء سے نسبت ہے، حضرت ابراہیم علیہ السلام اس کو بنانے والے، حضرت اسماعیل علیہ السلام اس کی تعمیر میں معاونت کرنے والے، سید انبیاء، احمد مجتبیٰ صَلَّی اللہُ عَلَیْہِ وَاٰلِہٖ وَسَلَّم نے اس سے محبت فرمائی۔ * - عرفات (جہاں حج ہوتا ہے)۔ * - منیٰ (جہاں حاجی قربانی کرتے ہیں، انہیں بھی) باعظمت قرار دیا گیا، اس لئے کہ انہیں اللہ والوں سے نسبت ہے، منیٰ میں اللہ کے دو نیک بندوں حضرت ابراہیم و حضرت اسماعیل علیہما السلام نے قربانی پیش کی۔⁽²⁾ * - اللہ پاک نے صفا و مروہ کو شَعَائِرُ اللہ فرمایا، ارشاد ہوتا ہے:

إِنَّ الصَّفَا وَالْمَرْوَةَ مِنْ شَعَائِرِ اللَّهِ ج
ترجمہ کنز الایمان: بے شک صفا اور مروہ اللہ کے نشانوں سے ہیں۔
(پارہ: 2، سورہ بقرہ: 158)

یعنی صفا اور مروہ، دو مقدس پہاڑ جہاں اللہ کی نیک بندی، حضرت اسماعیل علیہ السلام کی والدہ، حضرت ہاجرہ رحمۃ اللہ علیہا نے پانی کی تلاش میں سات چکر لگائے، یہ دونوں پہاڑیاں کعبہ شریف کے قریب ہیں، قیامت تک کے لئے جو بندہ حج کرے، جو بندہ عمرہ کرے اس پر حضرت ہاجرہ رحمۃ اللہ علیہا کی یاد میں ان پہاڑوں پر دوڑنا، سات چکر لگانا ضروری ہے۔ معلوم ہوا انبیائے کرام، اولیائے کرام، اللہ کے نیک برگزیدہ بندوں کے تبرکات عظمت والی چیزیں

* * *

① ... تفسیر نعیمی، پارہ: 6، سورہ مائدہ، تحت الآیۃ: 2، جلد: 6، صفحہ: 172۔

② ... مواعظ نعیمی، صفحہ: 221، بتغیر۔

ہیں، ان کی تعظیم کرنا دین کی علامت ہے۔

تبرکات کی تعظیم دل کے تقویٰ کی علامت ہے

قرآن کریم نے شَعَائِرِ اللّٰهِ کی تعظیم کرنے کو دل کا تقویٰ فرمایا ہے، ارشاد ہوتا ہے:

وَمَنْ يُعْظِمِ شَعَائِرَ اللّٰهِ فَإِنَّهَا مِنْ تَقْوَىٰ
الْقُلُوبِ ﴿۳۲﴾ (پ 17، ا ل ج: 32) | ترجمہ کنز الایمان: اور جو اللہ کے نشانوں کی تعظیم
کرے تو یہ دلوں کی پرہیزگاری سے ہے۔

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

تبرکات سے برکت حاصل کرنے کا حکم

بخاری شریف، حدیث: 2889، خادم مصطفیٰ حضرت انس بن مالک رَضِيَ اللهُ عَنْهُ سے روایت ہے: ایک دن اللہ کے آخری نبی، رسولِ ہاشمی صَلَّی اللّٰهُ عَلَيْهِ وَآلِهِ وَسَلَّمَ خيبر سے واپس آرہے تھے، صحابہ کرام علیہم الرضوان بھی ساتھ تھے، مدینہ منورہ کے قریب پہنچے، احد کی چوٹی نظر آنے لگی، زندہ نبی، مکی مدنی صَلَّی اللّٰهُ عَلَيْهِ وَآلِهِ وَسَلَّمَ نے احد پر نگاہ لطف ڈالی اور فرمایا: هَذَا جَبَلٌ يُحِبُّنَا وَنُحِبُّهُ يَهْمُ سَمْتًا كَرْتًا هَمٌّ، ہم اس سے محبت کرتے ہیں۔⁽¹⁾

اللہ اکبر! قربان جائیے احد کی قسمت پر! ہمیں برسوں ہوئے غلامی رسول کے نعرے لگاتے ہوئے، قسمت والا تو وہ ہے جسے آقا صَلَّی اللّٰهُ عَلَيْهِ وَآلِهِ وَسَلَّمَ نے قبول کیا۔

اللہ کا محبوب بنے جو تمہیں چاہے | اس کا تو بیاں ہی نہیں کچھ تم جسے چاہو جو حُضُور صَلَّی اللّٰهُ عَلَيْهِ وَآلِهِ وَسَلَّمَ سے محبت کرے، حُضُور صَلَّی اللّٰهُ عَلَيْهِ وَآلِهِ وَسَلَّمَ جسے اپنا محبوب بتائیں، یقیناً اُس کی شان، اس کا مقام و مرتبہ بہت بلند ہے، لیکن اس جگہ جو اہم نکتہ ہے،

①... بخاری، جہاد و سیر کی کتاب، باب فضل خدمت... الخ، صفحہ: 746، حدیث: 2889۔

جسے سمجھنے اور دل میں اتارنے کی ضرورت ہے وہ یہ کہ ہمارے آقا و مولیٰ، رسولِ خدا صَلَّی اللہُ عَلَیْہِ وَاٰلِہٖ وَسَلَّم کے اس عاشق سے اُمت نے کیسا رویہ رکھنا ہے؟ جامع صغیر، حدیث: 239، رسولِ بے مثال، بی بی آمنہ کے لال صَلَّی اللہُ عَلَیْہِ وَاٰلِہٖ وَسَلَّم نے اُحد پہاڑ سے اظہارِ محبت کیا، اس کے بعد فرمایا: فَاِذَا جِئْتُمْوْکُمْ جَبْ تَمُّ اُحْدِ پَہَاڑ کے پاس اَوْفَکَلُوْا مِنْ شَجَرِہٖ اِس پر اُگنے والے درخت کے پتے (بطور تبرک) کھایا کرو! (1)

اللہ اکبر! اللہ اکبر! غور کیجئے! بظاہر بے جان نظر آنے والا پہاڑ اللہ کے آخری نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم سے محبت کرے تو بابرکت ہو جاتا ہے، پھر بتائیے! کیا غوثِ پاک رحمۃ اللہ عَلَیْہِ حُضُور صَلَّی اللہُ عَلَیْہِ وَاٰلِہٖ وَسَلَّم سے محبت نہیں کرتے تھے، کیا داتا علی ہجویری رحمۃ اللہ عَلَیْہِ کو حضور صَلَّی اللہُ عَلَیْہِ وَاٰلِہٖ وَسَلَّم سے محبت نہیں تھی، خواجہ غریب نواز رحمۃ اللہ عَلَیْہِ، بابا فرید رحمۃ اللہ عَلَیْہِ، سیدی اعلیٰ حضرت رحمۃ اللہ عَلَیْہِ، مولانا نعیم الدین مراد آبادی رحمۃ اللہ عَلَیْہِ، مفتی امجد علی اعظمی رحمۃ اللہ عَلَیْہِ، ضیاء الدین مدنی رحمۃ اللہ عَلَیْہِ، مفتی احمد یار خان نعیمی رحمۃ اللہ عَلَیْہِ اور دیگر بزرگانِ دین، اولیائے کرام، کیا ان سب کو دو جہان کے آقا، سب کے داتا صَلَّی اللہُ عَلَیْہِ وَاٰلِہٖ وَسَلَّم سے محبت نہیں تھی؟ ضرور تھی، خدا کی قسم! یہ سب عاشقِ رسول تھے بلکہ یہ حضراتِ عالی و قار لوگوں کو محبتِ رسول کے جام بھر بھر کر پلانے والے تھے، اگر اُحد پہاڑ بابرکت ہو سکتا ہے تو کیا یہ اولیائے کرام بابرکت نہیں ہوں گے؟ پھر دیکھئے! بلند شان والے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم سے محبت کی نسبت اُحد پہاڑ کو ہوئی، بابرکت اُحد پہاڑ ہوا لیکن حُضُور صَلَّی اللہُ عَلَیْہِ وَاٰلِہٖ وَسَلَّم نے اس پہاڑ پر اُگنے والے درخت کے پتوں کو کھانے، ان

* * *

①... جامع صغیر، صفحہ: 21، حدیث: 239۔

سے برکت حاصل کرنے کا حکم دیا۔ معلوم ہوا جو محبوبِ خدا، پیارے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی بارگاہ میں مقبول ہو، یہ خود بھی بابرکت ہے، اس سے نسبت رکھنے والی چیزیں بھی بابرکت ہیں اور ہمارے سردار، مکی مدنی سرکار صَلَّی اللہُ عَلَیْہِ وَاٰلِہٖ وَسَلَّمَ چاہتے ہیں اور ترغیب دیتے ہیں کہ ان چیزوں کو بابرکت سمجھا بھی جائے اور ان سے برکت حاصل بھی کی جائے۔

پھر بات یہیں ختم نہیں ہوئی، حدیثِ پاک میں اس سے آگے بھی حکم دیا گیا، فرمایا: **وَلَوْ مِنْ عَصَاهِہٖ** اگرچہ اُحد پہاڑ پر اُگنے والے درخت کے صرف کانٹے ہی ملیں (برکت کے لئے وہی چبا لیا کرو!)۔⁽¹⁾

علامہ مناوی رَحْمَۃُ اللہِ عَلَیْہِ فرماتے ہیں: کانٹے چبانے کی چیز نہیں، انہیں چبانے کے لئے بہت مشقت اُٹھانی پڑے گی، فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کا مطلب یہ ہے کہ اُحد پہاڑ جو بابرکت ہے، اس سے نسبت رکھنے والے درختوں سے برکت اگر آسانی سے نہ لے سکو تو خود کو مشقت میں ڈال کر بھی برکت حاصل کرو!⁽²⁾

پتا چلاتا بڑھکات کی زیارت کے لئے، ان کے قریب جانے، انہیں چھونے، انہیں چومنے کے لئے لمبی لائن میں لگنا پڑے، مشکلات اُٹھانی پڑیں، تب بھی بندے کو چاہیے خود کو مشقت میں ڈالے، مشکلات اُٹھائے مگر تبرکات سے برکت حاصل کرنے کا موقع ہاتھ سے ہرگز نہ جانے دے۔

ارے او نا سمجھ! قربان ہو جا ان کے روضے پر

یہ لمحے زندگی میں بار بار آیا نہیں کرتے

صَلُّوْا عَلَی الْحَبِیْب! صَلَّی اللہُ عَلَی مُحَمَّد

①... جامع صغیر، صفحہ: 21، حدیث: 239۔

②... فیض القدر، جلد: 1، صفحہ: 239، تحت الحدیث: 239 ماخوذاً

تبرکات کی برکت سے آمن ملتا ہے

پیارے اسلامی بھائیو! تبرکات کو ہرگز معمولی نہ سمجھئے۔ ان کے صدقے میں بے شمار برکتیں نصیب ہوتی ہیں۔ تبرکات عذاب سے بچنے، آمن میں رہنے کا ذریعہ ہیں۔ قرآن مجید میں مضر کا ذکر ہوا، یہاں فرعون حکومت کرتا تھا، یہ کافر تھا، اس نے خدائی کا دعویٰ کیا، اللہ کے نبی حضرت موسیٰ علیہ السلام کے مقابلے میں تکبر کیا، سرکش بنا، اس نے زمین میں فساد پھیلا یا، اللہ پاک نے اسے، اس کے رستے پر چلنے والی قوم کو دریا میں غرق کر کے ہلاک کر دیا۔ قرآن مجید پڑھیے، ترجمہ کنزالایمان، تفسیر خزائن العرفان، نور العرفان، یا تفسیر صراط الجنان پڑھیے، قرآن مجید کو سمجھئے اور دیکھئے اللہ پاک نے پارہ 8، سُورۃٔ اعراف میں، پارہ 19، سُورۃٔ شعراء میں اور کئی مقامات پر کافر قوموں کا ذکر کیا، ان پر عذاب آئے، قوم عاد نے کفر کیا، ان پر عذاب آیا، ان کی بستی میں آیا، قوم ثمود نے کفر کیا، ان پر عذاب آیا، ان کی بستی میں آیا، قوم لوط نے کفر کیا، ان پر عذاب آیا، ان کی بستی میں آیا لیکن فرعون پر عذاب اس کی بستی میں نہیں آیا، اسے شہر سے نکال کر دریا میں غرق کیا گیا۔ علمائے کرام نے اس کی حکمتیں لکھی ہیں، ایک حکمت یہ ہے کہ مضر بابرکت جگہ ہے، یہاں حضرت یوسف علیہ السلام اور آپ کے گیارہ بھائی جو اللہ کے ولی ہیں، ان کے مزارات ہیں، ان کی برکت سے مضر کو برباد نہ کیا گیا بلکہ وہاں رہنے والے کافروں کو نکال کر دریا میں غرق کیا گیا۔ قرآن مجید پڑھیے، پارہ 9، سُورۃٔ اعراف میں اللہ پاک نے فرعون کے غرق ہونے کا واقعہ ذکر کیا، اس کے بعد بتایا کہ بنی اسرائیل جنہیں فرعون نے زبردستی اپنا غلام بنایا ہوا تھا، اللہ کریم نے انہیں زمین مصر کے مشرق و مغرب کا مالک بنا دیا، ارشاد ہوتا ہے:

وَأَوْرَشْنَا الْقَوْمَ الَّذِينَ كَانُوا يُسْتَضْعَفُونَ
مَسَارِقِ الْأَرْضِ وَمَعَارِبِهَا الَّتِي بَدْرُ كُنَّا
فِيهَا ط (پ9، الاعراف: 137)

ترجمہ کنزالایمان: اور ہم نے اس قوم کو جو دبا
لی گئی تھی اس زمین کے پورے پچھم (مشرق
مغرب) کا وارث کیا جس میں ہم نے برکت رکھی
مشہور مفسر قرآن، مفتی احمد یار خان نعیمی رحمۃ اللہ علیہ اس آیت کے تحت فرماتے
ہیں: مضر بربادی سے محفوظ رہا کیونکہ حضرت یعقوب علیہ السلام کی اولاد جو اولیاء اللہ ہیں، ان
کے مزارات مضر میں ہیں۔ (1)

مزارات اولیاء امان ہوتے ہیں

ایک بزرگ ہوئے ہیں: حضرت یحییٰ بن یحییٰ رحمۃ اللہ علیہ۔ امام ابو حسن نیشاپوری رحمۃ
اللہ علیہ فرماتے ہیں: ایک دن میری قسمت کا ستارہ چمکا، مجھے خواب میں آخری نبی، رسول ہاشمی
صلی اللہ علیہ وآلہ وسلم کی زیارت نصیب ہوئی، میں نے دیکھا: آپ صلی اللہ علیہ وآلہ وسلم حضرت یحییٰ بن
یحییٰ رحمۃ اللہ علیہ کے مزار پر تشریف لائے، صحابہ کرام علیہم الرضوان بھی ساتھ تھے، آپ صلی
اللہ علیہ وآلہ وسلم امامت کے مصلے پر تشریف لائے، صحابہ کرام علیہم الرضوان نے پیچھے صف بنائی
اور پیارے آقا، امام الانبیاء صلی اللہ علیہ وآلہ وسلم کی اقتداء میں نماز پڑھی۔ نماز کے بعد آپ صلی
اللہ علیہ وآلہ وسلم نے فرمایا: یحییٰ بن یحییٰ کا مزار اس شہر کے رہنے والوں کے لئے امان ہے۔ (2)

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

تبرکات کی برکت سے توبہ قبول ہوتی ہے

بنی اسرائیل کا آبائی وطن ملک شام تھا، جب حضرت یوسف علیہ السلام مضر کے بادشاہ

① ... تفسیر نعیمی، پارہ: 9، سورۃ اعراف، تحت الآیۃ: 137، جلد: 9، صفحہ: 160، بتغیر قلیل۔

② ... سیدنا اعلیٰ المرسلین، جلد: 12، صفحہ: 292۔

بنے، اس وقت حضرت یعقوب علیہ السلام اور آپ کی اولاد مِصْر آگئی۔ جب فرعون غرق ہوا، اس وقت ملکِ شام پر قومِ عمالِقہ کا قبضہ تھا۔ فرعون کی ہلاکت کے بعد اللہ پاک نے بنی اسرائیل کو حکم دیا: ملکِ شام جاؤ! قومِ عمالِقہ سے جہاد کرو! اور اپنا آبائی وطن آزاد کرو! بنی اسرائیل اس پر دل سے راضی نہ تھے، نہ چاہتے ہوئے مجبوراً جہاد کے لئے روانہ ہوئے، آخر مقامِ تیبہ میں پہنچ کر انہوں نے بزولی دکھائی اور کہا: اے موسیٰ علیہ السلام! آپ اپنے رب کے ساتھ جائیے! جہاد کیجئے! ہم یہاں بیٹھے ہیں۔⁽¹⁾ اللہ! اللہ! ایسی بُزولی...!!

ایک طرف بنی اسرائیل ہیں، ان پر آسمان سے کھانے اُترے، اس کے باوجود انہوں نے بزولی دکھائی، رب کی نعمت، مصطفیٰ جانِ رحمت صلی اللہ علیہ وآلہ وسلم کے جان نثاروں کو دیکھئے! کبھی صرف کھجوروں پر گزارا ہے، کبھی فاتوں پر فاتے ہیں، بھوک کی شدت سے پیٹ پر پتھر بندھے ہیں، اس کے باوجود بدر میں بلا یا گیا، بدر میں پہنچے، اُحد میں بلا یا گیا، اُحد میں پہنچے، کبھی 313 کا لشکر 1000 کو پچھاڑ رہا ہے، کبھی خیبر کے دروازے اکھاڑ رہے ہیں اور کبھی روم و ایران کے دروازوں پر دستک دے رہے ہیں، بنی اسرائیل نے من و سلوی کھا کر بزولی دکھائی، صحابہ کرام علیہم الرضوان بھوکے رہتے تھے مگر ان کے رُغب سے وقت کے بڑے بڑے بادشاہ تھر تھر کانپتے تھے۔ اللہ پاک کی کروڑوں رحمتیں ہوں ان صحابہ کرام علیہم الرضوان پر، انہوں نے مشکلات اٹھائیں مگر دین پر ذرہ برابر بھی آجنج نہ آنے دی۔

خیر! بنی اسرائیل نے بزولی دکھائی، اللہ پاک نے انہیں مقامِ تیبہ میں قید کر دیا، یہ

①... عجائب القرآن، صفحہ: 31 خلاصہ۔

صبح کو چلتے، سارا دن سَفَر کرتے، شام کو رکتے تو دیکھتے جہاں سے چلے تھے، وہیں کھڑے ہیں۔ 40 سال یہ لوگ یہیں قیّد رہے۔⁽¹⁾ آخر ان کی یہ قید ختم ہوئی، اللہ پاک نے انہیں بَيْتُ الْبُقَدَسِ جانے کا حکم دیا اور وہاں جانے کے دو آداب ارشاد ہوئے، فرمایا:

وَادْخُلُوا الْبَابَ سُجَّدًا (پ: 1، بقرہ: 58) | ترجمہ کنزالایمان: اور دروازہ میں سجدہ کرتے داخل ہو۔

یعنی بیت المقدس میں داخل ہوتے وقت سجدہ شکر کرو! یا یہ معنی ہے کہ شہر میں جھک کر آدب سے داخل ہونا۔ دوسرا حکم یہ ہوا کہ

وَقُولُوا حِطَّةً نَعْفِرْ لَكُمْ خَطِيئَتِكُمْ (پارہ: 1، سورہ بقرہ: 58) | ترجمہ کنزالایمان: اور کہو ہمارے گناہ معاف ہوں ہم تمہاری خطائیں بخش دیں گے

اس جگہ ایک سوال ہے: توبہ کہیں بھی کی جائے، اللہ پاک سنتا، جانتا، دیکھتا ہے، پھر بنی اسرائیل کو بَيْتُ الْبُقَدَسِ میں بھیج کر، دروازے میں داخل ہوتے وقت گناہوں کی مُعَانِي مانگنے اور شہر میں آدب کے ساتھ جھک کر داخل ہونے کا حکم کیوں دیا گیا؟ اس کے جواب میں علما فرماتے ہیں: بَيْتُ الْبُقَدَسِ بابرکت جگہ ہے، یہاں انبیائے کرام علیہم السلام اور اولیائے کرام کے مزارات ہیں۔⁽²⁾ معلوم ہو اللہ کے نیک بندوں کے مزارات کے پاس، ان کی برکت سے توبہ جلد قبول ہوتی ہے، اس سے یہ بھی سیکھنے کو ملا کہ جہاں انبیائے کرام علیہم السلام اور اولیاء کے مزارات ہوں اس شہر اور خطہ زمین کا بھی آدب کیا جائے گا۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

①... عجائب القرآن، صفحہ: 32 خلاصہ۔

②... تفسیر نعیمی، پارہ: 1، سورہ بقرہ، تحت الآیة: 58، جلد: 1، صفحہ: 410 خلاصہ۔

تبرکات سے شفا ملتی ہے

تَبْرُكَاتِ كِي اِيك بَرَكْت يِه هِي كِه اِن كِه ذَرِيعِي اللّٰهُ پَاك بِيَارِيُوں سِي شِفَا عَطَا فرماتا هِي۔ پارہ 12، سورہ يُوْسُف ميں حضرت يُوْسُف عَلِيْهِ السَّلَام كِي قَمِيْضِ مُبَارَك كَا بِيَان هُوا كِه حضرت يُوْسُف عَلِيْهِ السَّلَام كِي جُدَائِي ميں رَوْرُو كِر حضرت يَعْقُوْب عَلِيْهِ السَّلَام كِي بِيْنَائِي پَر اَثْر هُوا تَهَا، چِنَانچِي حضرت يُوْسُف عَلِيْهِ السَّلَام كِي قَمِيْضِ مُبَارَك جُو حضرت اِبْرَاهِيْمِ عَلِيْهِ السَّلَام سِي وَرَثِي ميں مِلِي تَهِي، حضرت يَعْقُوْب عَلِيْهِ السَّلَام كِي آنكھُوں پَر لگَائِي گِي تُو كِيَا هُوا؟ اللّٰهُ پَاك اَرشَاد فرماتا هِي:

فَاَمَّا تَدَّ بَصِيْرًا (پارہ: 13، سورہ يُوْسُف: 96) | ترجمہ کنزالايان: اسي وقت اس كِي آنكھِيں پھر آئِيں (روشن هُو گِيں)۔

وبائی مرض سے شفا مل گئی

علامہ ملا علی قاری رَحْمَةُ اللّٰهِ عَلَيْهِ نقل کرتے ہیں: ايك مرتبہ بغداد شريف ميں طاعون (Plague) كا مرض ظاہر هُوا اور اتني شدت اختيار كر گیا كِه روزانہ ايك ايك ہزار جنازے اُٹھنے لگے۔ لوگ گھبرا کر وليوں كِه سردار، حضورِ غوثِ پاك رَحْمَةُ اللّٰهِ عَلَيْهِ كِي خدمت ميں حاضر هُوئے اور پَرِيشَانِي كا ذِكْر كِيَا۔ حضورِ غوثِ پاك رَحْمَةُ اللّٰهِ عَلَيْهِ نِي فرمایا: ہمارے مدرسے كِه اَزْدِ گَرْدِ جُو گھاس هِي، يِه رُگڑ كر جسم پَر لگاؤ اور اسے كھاؤ، اللّٰهُ پَاك اس كِي بَرَكْت سِي بِيَارُوں كُو شِفَا دے گا۔ مزید فرمایا: جُو كوئی ہمارے مدرسے كِه كُنُوں كَا پَانِي پِيئِي گا، اسے بھي شفا ملے گی۔ لوگوں نِي آپ كِه فرمان پَر عمل كِيَا تُو الحمد للّٰہ! انہيں شفا ملنے لگی۔ رَوَاي كہتے ہیں: اس كِه بَعْدِ حضورِ غوثِ پاك رَحْمَةُ اللّٰهِ عَلَيْهِ كِي ظاہري زَنْدِگِي ميں كبھی بھي بغداد ميں

طاعون (Plague) نہیں آیا۔⁽¹⁾

خدا را! مَرہِمِ خَاكِ قَدَمِ دے | جگر زخمی ہے، دل گھائل ہے یا غوث!⁽²⁾
پھولوں کے ہار میں ہر مرض کی شفا

”حیاتِ اعلیٰ حضرت“ میں ہے: سید ایوب علی صاحب رَحْمَةُ اللهِ عَلَيْهِ کے پاس اعلیٰ حضرت، امام اہلسنت رَحْمَةُ اللهِ عَلَيْهِ کے عطا کردہ پھول تھے، فرماتے ہیں: جب تک یہ تبرک میرے پاس موجود رہا مجھے کبھی دوا کی ضرورت نہ ہوئی، سَر دزد ہوتا تو ان پھولوں کو پیس کر پیشانی پر لگا لیتا، بخار، زکام، کھانسی وغیرہ ہوتی تو ان ہی پھولوں کو پیس کر، پانی ملا کر پی لیا کرتا اور اللہ پاک کے کرم سے مرض دُور ہو جاتا۔⁽³⁾

تبرک کی برکت سے نماز کی پابندی نصیب ہو گئی

اے ماشقانِ رسول! اے ماشقانِ اولیا! الحمد للہ! تبرکات کی برکت سے گناہوں کے مریض بھی شفا پاتے ہیں۔ پیر مہر علی شاہ صاحب رَحْمَةُ اللهِ عَلَيْهِ کے بارے میں منقول ہے کہ ایک شخص جس کا نام تھا: ملک خدا بخش، اس نے انگریزی تعلیم حاصل کی اور انگریزوں کے ہاں ہی ملازمت کرتا تھا، کہتا ہے: انگریزوں کی ملازمت اور ان کی صحبت کا بُرا اثر ہوا کہ نمازوں کی پابندی جاتی رہی۔ ایک دن میں پیر سید مہر علی شاہ صاحب رَحْمَةُ اللهِ عَلَيْهِ کی خدمت میں حاضر ہوا۔ آپ رَحْمَةُ اللهِ عَلَيْهِ نے پینے کے لئے پانی منگوایا، دو گھونٹ خود پیئے، باقی مجھے عطا فرمایا، بس یہ برکت والا پانی پینا تھا کہ اللہ پاک نے نمازوں کا ایسا پابند بنایا کہ

①... تَفْرِیحُ الطَّاطِرِ، صفحہ: 43۔

②... حدائقِ بخشش، صفحہ: 262۔

③... حیاتِ اعلیٰ حضرت، 3/205۔

اس کے بعد کبھی نماز نہ چھوٹی۔⁽¹⁾

اولیائے کرام کے نام کی برکت

پیارے اسلامی بھائیو! اولیائے کرام سے نسبت رکھنے والی ہر چیز بابرکت ہے۔ اللہ پاک نے ان کے ناموں میں بھی برکت رکھی ہے۔ الحمد للہ! اولیائے کرام کے مبارک نام کے صدقے بھی مشکلات حل ہوتیں اور برکتیں نصیب ہوتی ہیں۔ جنتی ابنِ جنتی، مفسر اُمت حضرت عبد اللہ بن عباس رضی اللہ عنہ سے روایت ہے: اصحابِ کہف (جو حضرت عیسیٰ علیہ السلام کے اُمتی اور بلند رتبہ ولی ہیں، اللہ پاک نے قرآن مجید میں ان کے نام کی ایک پوری سورت ”سورۃ الکہف“ نازل کی، ان کے) ناموں کے صدقے مُرادیں پوری ہوتیں اور آفتیں ٹپتی ہیں۔ *۔۔ بچہ روتا ہو تو اصحابِ کہف کے نام لکھ کر اس کے سر کے نیچے رکھ دیجئے۔ اِنْ شَاءَ اللہ! کرم ہو گا *۔ کھیتی کی حفاظت مقصود ہو، کھیت میں ایک لکڑی گاڑھ دیجئے اور اصحابِ کہف کے مبارک نام کاغذ پر رکھ کر اس لکڑی پر لٹکا دیجئے *۔ باری کا بخار آتا ہو *۔ مال میں برکت چاہتے ہوں *۔ مال کو چوری سے بچانے کے لئے *۔ بحری سفر کرنا ہو، ڈوبنے سے بچنے کے لئے اصحابِ کہف کے نام مبارک لکھ کر اپنے پاس رکھے! اِنْ شَاءَ اللہ! اس کی خوب برکتیں نصیب ہوں گی۔⁽²⁾

پیارے اسلامی بھائیو! اگر آپ اصحابِ کہف کے مبارک نام خود نہیں لکھ سکتے تو پریشان نہ ہوں، الحمد للہ! دعوتِ اسلامی کے شعبہ روحانی علاج کے بستوں سے اصحابِ کہف کے مبارک ناموں والا تعویذ فی سبیل اللہ دیا جاتا ہے، اس کی برکت سے ناجانے

①... مہر منیر، صفحہ: 593۔

②... تفسیر غرائب القرآن، پارہ: 15، سورۃ کہف، تحت الآیہ: 22، جلد: 4، صفحہ: 412۔

کتنے ہی مریضوں کو شفا بھی ملی ہے۔

اولیاء کے نام و تبرکات قبر میں بھی کام آتے ہیں

اور سُبْحٰنَ اللّٰہ! ایمان افروز بات دیکھئے! اولیائے کرام کے مُبَارَک نام، ان سے نسبت رکھنے والی چیزیں دُنیا ہی میں نہیں، مرنے کے بعد، قبر میں بھی کام آتی ہیں۔ ”شجرہ قادریہ رضویہ عطاریہ“ جس میں نبیوں کے سلطان، سردارِ دو جہان صَلَّی اللہُ عَلَیْہِ وَاٰلِہٖ وَسَلَّم اور 41 اولیائے کرام کے نام لکھے ہیں اور اَشْعَار کی صورت میں ان کے وسیلے سے دُعائیں کی گئی ہیں، اس شجرہ شریف کی برکت کی ایک حکایت سنئے اور ایمان تازہ کیجئے۔ اگست 2004ء میں پاکستان کے مشہور شہر حیدرآباد کی ایک عطاریہ اسلامی بہن کا انتقال ہوا۔ انہیں غسل دینے والی اسلامی بہن نے ان کی رشتہ دار خواتین کو شجرہ قادریہ رضویہ عطاریہ دیا اور کہا: یہ ان کی قبر میں رکھو اذیتجئے۔ گھر کے مرد افراد کے ذریعہ شجرہ شریف ان کی قبر میں رکھوا دیا گیا۔ کچھ عرصہ بعد مرحومہ اپنی ایک رشتہ دار اسلامی بہن کو خواب میں شاندار بچھونے پر بیٹھی ہوئی نظر آئیں، وہ بڑی خوش دکھائی دے رہی تھیں۔ مرحومہ نے مسکرا کر کہا: یہ شجرہ شریف لے لو اور ان اسلامی بہن کو شکر یہ کے ساتھ واپس کر دینا۔ یہ ان کی امانت ہے۔ الحمد للہ! اس شجرہ عطاریہ کی برکت سے مجھے قبر میں بہت سکون ملا۔⁽¹⁾

اولیائے کرام کے اَفْعَال بھی بابرکت ہیں

پیارے اسلامی بھائیو! اولیائے کرام کی اداؤں کو ادا کرنا بھی تبرک کی ایک صورت ہے۔ شاہ ولی اللہ محدث دہلوی رَحْمَةُ اللّٰہِ عَلَیْہِ فرماتے ہیں: جو دل کو پاک کر کے فرشتہ صفت

①... شرح شجرہ قادریہ رضویہ عطاریہ، صفحہ: 159۔

بننا چاہتا ہے وہ دو کام کرے (1): پاک صاف رہنے کا اہتمام کرے (2): اور پُرانی مسجدیں جہاں اولیائے کرام نے نماز پڑھی ہو، وہاں نماز ادا کیا کرے۔⁽¹⁾

اسی طرح جو کام کسی اللہ والے نے شروع کیا ہو، وہ کام کرنا مثلاً گیارہویں شریف کی محفل سجانا، قصیدہ بُردہ شریف پڑھنا، دُرودِ تاج کا وظیفہ کرنا وغیرہ بھی برکت حاصل کرنے کا ذریعہ ہے۔ الحمد للہ! دورِ حاضر میں ”تبرکاتِ اولیا“ کا فیضان مزید عام کرنے، لوگوں کے دلوں میں تبرکات کی محبت بڑھانے میں عاشقانِ رسول کی دینی تحریک دعوتِ اسلامی نے نمایاں کردار ادا کیا ہے۔ دعوتِ اسلامی کے دینی ماحول کی ایک خوبی یہ ہے کہ اس ماحول میں ”تبرکاتِ اولیاء“ کا ادب و احترام کرنے، ان سے برکتیں لینے کی ترغیب تو دی ہی جاتی ہے، ساتھ ہی ساتھ ”کردارِ اولیاء“ سے برکتیں لینے، اولیائے کرام کی ادائیں اپنانے کی بھی خوب تربیت کی جاتی ہے۔ مثلاً دین کی تبلیغ کے لئے گھر بار چھوڑنا، راہِ دین میں قربانیاں دینا اولیائے کرام کا محبوب عمل ہے، اس ”ادائے اولیاء“ کی برکت لینے، سنتیں عام کرنے کے لئے دعوتِ اسلامی کے تحت ہزاروں عاشقانِ رسول مدنی قافلوں میں سفر کرتے رہتے ہیں۔ گلیوں میں، بازاروں میں، گھر جا کر، ایک ایک سے مل کر نیکی کی دعوت دینا، سنت پر عمل کی ترغیب دلانا، اصلاحِ نفس کا ذہن بنانا اولیائے کرام کا طریقہ رہا ہے، الحمد للہ! دعوتِ اسلامی والے بھی انفرادی کوشش کی برکتیں لوٹتے، گھر گھر، دکان دکان جا کر علاقائی دورہ کرتے اور ادائے اولیاء ادا کرتے ہیں۔

12 دینی کاموں میں سے ایک کام: مسجد درس

دَرَس دینا انبیائے کرام علیہم السلام اور اولیائے کرام کا محبوب عمل ہے اللہ کے نبی

①... فیوض الحرمین (مترجم)، صفحہ: 25-26۔

حضرت خُونُ عَلِيهِ السَّلَام اتنی کثرت سے دَرَس دیا کرتے کہ آپ کا لقب ہی اڈریس (درس دینے والا) پڑ گیا تھا، ہمارے پیر غوثِ اعظم رَحْمَةُ اللهِ عَلَيْهِ فرماتے ہیں: میں دَرَس دیتا رہا، دیتا رہا یہاں تک کہ اللہ پاک نے مجھے قُضِيَّتْ کا درجہ عطا فرما دیا۔ الحمد للہ! عاشقانِ انبیاء و اولیاء کی دینی تحریکِ دعوتِ اسلامی نے مسجدِ دَرَس کی صورت میں، گھر دَرَس کی صورت میں، چوک دَرَس کی صورت میں اس دینی کام کو بھی بہت عام کیا ہے۔ دعوتِ اسلامی کے 12 دینی کاموں میں سے روزانہ کا ایک دینی کام ہے: **مَسْجِدِ دَرَس**۔ **مَسْجِدِ دَرَس** کیا ہے؟ کیسے دیا جاتا ہے؟ **مَسْجِدِ دَرَس** دینا کیسے سیکھ سکتے ہیں؟ **مَسْجِدِ دَرَس** کے کیا فائدے ہیں؟ اس سے کیا کیا برکتیں ملتی ہیں؟ اس بارے میں اڈر بھی مفید معلومات کے لئے 52 صفحات کا رسالہ ”مسجدِ دَرَس“ مکتبۃ المدینہ سے طلب کیجئے۔ آپ یہ رسالہ دعوتِ اسلامی کی ویب سائٹ www.dawateislami.net سے ڈاؤنلوڈ بھی کر سکتے ہیں۔

مسجدِ دَرَس کی مدنی بہار

آئیے! دَرَسِ فیضانِ سُنَّت کی ایک بہار سُناتا ہوں۔ کوٹ مومن (ضلع سرگودھا) کے ایک قریبی گاؤں للیانی ”ڈیرہ محمد علی شیخ“ کے رہنے والے ایک اسلامی بھائی کا بیان ہے: میں گننا ہوں میں ڈوبا ہوا تھا اور گننا کر کے میرا دل سخت ہو چکا تھا، بد نگاہی اور والدین کی نافرمانی جیسے گننا میرے معمول میں شامل تھے، میری گننا ہوں بھری زندگی میں ہدایت کی روشنی یوں آئی کہ ایک دن دعوتِ اسلامی کے دینی ماحول سے وابستہ ایک اسلامی بھائی کی دعوت پر دَرَس میں شریک ہو گیا، دَرَس کے الفاظ ایسے پُر تاثیر تھے کہ میرے دل میں اُتر گئے، گننا ہوں کی گرد چھٹنے لگی، مجھے اپنی سابقہ زندگی پر افسوس ہونے لگا۔ آہ! زندگی کا

ایک بڑا حصہ غفلت میں گزر گیا۔ دُرس کے ذریعے نصیحت کے انمول موتیوں نے میرے مردہ دل کو زندہ کر دیا، میں نے اسی وقت توبہ کی اور آئندہ گناہ نہ کرنے کا پختہ ارادہ کر لیا۔ الحمد للہ! میرا چند گھڑیوں کے لئے دُرسِ فیضانِ سنت میں شرکت کرنا میری زندگی اور آخرت کی بہتری کا ذریعہ بن گیا۔ اب میں عطاری ہوں، پانچ وقت کی نماز باجماعت وہ بھی پہلی صف میں ادا کرنے کی سعادت پارہا ہوں۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

پیارے پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللهُ عَلَيْهِ وَآلِهِ وَسَلَّمَ نے فرمایا: جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
صَلُّوْا عَلَی الْحَبِیْب! صَلَّى اللهُ عَلَی مُحَمَّد

حلمِ سنتِ مصطفیٰ ہے

دو فرامینِ مصطفیٰ صَلَّى اللهُ عَلَيْهِ وَآلِهِ وَسَلَّمَ: (1): حلم والا دنیا میں بھی سردار ہے، آخرت میں بھی سردار ہے۔ (2): حلم کے ذریعے بندہ دن میں روزہ رکھنے اور رات کو قیام (یعنی عبادت) کرنے والے کا درجہ پالیتا ہے۔ (2)

①...جامع صغیر، صفحہ: 233، حدیث: 3831۔

②...مَجْمَعُ الرِّوَايَاتِ، کتب الأدب، باب حُسنِ أَخْلَاقِ کے بیان میں، جلد: 8، صفحہ: 19، حدیث: 12687۔

اے ماشقانِ رسول! حِلْمِ سُنَّتِ مصطفیٰ ہے۔ ❀ ہمارے پیارے آقا، مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے کبھی بے جا غُصَّہ نہ کیا۔ ❀ آپ صَلَّی اللہُ عَلَیْہِ وَاٰلِہٖ وَسَلَّم اپنی ذات کے متعلق کسی سے انتقام نہ لیتے تھے۔ ❀ پچھلی آسمانی کتابوں میں آپ کا یہ وَصْف بھی بیان ہوا: آپ صَلَّی اللہُ عَلَیْہِ وَاٰلِہٖ وَسَلَّم سے جتنا جہالت والا برتاؤ کیا جائے گا، اتنا ہی آپ کا حِلْم بڑھتا جائے گا۔ (1)

حِلْم سے متعلق مدنی پھول: ❀ حِلْم اللہ پاک کی صِفَّت ہے۔ ❀ حِلْم اللہ پاک کو محبوب ہے۔ ❀ حِلْم انبیاء کی سُنَّت ہے۔ ❀ حِلْم کا معنی ہے: آہستگی، بُردِ باری (نرم مزاجی)۔ امام غزالی رَحْمَةُ اللہِ عَلَیْہِ فرماتے ہیں: تحل (یعنی بردباری) غُصَّہ پینے سے افضل ہے کہ غُصَّہ پینے کی ضرورت اسے ہوتی ہے، جس کا غُصَّہ شدید ہو جائے، جب کہ حِلْم والے کو غُصَّے میں جوش آتا ہی نہیں۔ (2)

حِلْم حاصل کرنے کے طریقے: ❀ حِلْم تکلف سے آتا ہے (یعنی بندہ کوشش سے، تکلف کر کے غُصَّہ پیتا رہے، آہستہ آہستہ طبیعت میں حِلْم پیدا ہو جائے گا)۔ ❀ عمامہ باندھنے سے حِلْم بڑھتا ہے۔ ❀ بکریاں چرانے سے بھی طبیعت میں حِلْم پیدا ہوتا ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

1... صراط الجنان، جلد: 2، صفحہ: 79۔

2... إحياء العلوم مترجم، جلد: 3، صفحہ: 535۔

دعوتِ اسلامی کے ہفتہ وار اجتماع میں پڑھے جانے والے
6 دُرودِ پاک اور 2 دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ
الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔ (1)

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رضی اللہ عنہ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

﴿3﴾ رَحْمَت کے ستر (70) دروازے

صَلَّى اللّٰهُ عَلٰى مُحَمَّدٍ

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔⁽¹⁾

﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً آتِيَةً بِدَوَامِ مُلْكِ اللَّهِ
عَلَّامَهُ أَحْمَدٌ صَاوِي رَحْمَةِ اللَّهِ عَلَيْهِ بَعْضُ بُرُزْغُونٍ سَمِعَ نَقْلَ كَرْتِي هُنَّ: اِسْ دُرُودِ شَرِيفِ كُو اِيك
بَارِ پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ايك دن ايک شخص آيا تو حضور انور صلى الله عليه وآله وسلم نے اُسے اپنے اور صديق اکبر رضی اللہ
عنه کے درميان بٹھا ليا۔ اس سے صحابہ کرام عليهم الرضوان کو حيرت ہوئی کہ یہ کون بڑے مرتبے
والا شخص ہے! جب وہ چلا گیا تو سرکار صلى الله عليه وآله وسلم نے فرمایا: یہ جب مجھ پر دُرُودِ پاک پڑھتا
ہے تو یوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْتَ لَهُ الْبَقْعَدَ الْبِقَرَبِ عِنْدَكَ يَوْمَ الْقِيَامَةِ

شافعِ اُمِّ صَلَّى اللَّهُ عَلَيْهِ وَآلِهِ وَسَلَّمَ كَاعْظَمَتِ وَالَا فَرْمَانِ هُنَّ: جُو شَخْصِ يُوِي دُرُودِ پَاك
پڑھے، اُس کے لیے میری شفاعت واجب ہو جاتی ہے۔⁽⁴⁾

①... تَوَلَّى الْبَدْرِ نَجْعِ، بَابِ ثَانِي، صَفْحَةُ: 277-

②... أَفْضَلُ الصَّلَاةِ، صَفْحَةُ: 149-

③... تَوَلَّى الْبَدْرِ نَجْعِ، بَابِ أَوَّلِ، صَفْحَةُ: 125-

④... التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَا، جُلْد: 2، صَفْحَةُ: 329، حَدِيث: 30-

﴿1﴾ ایک ہزار دن تک نیکیاں

جَزَى اللهُ عَنْكَ مُحَمَّدًا مَا هُوَ أَهْلُهُ

حضرت ابن عباس رضی اللہ عنہ سے روایت ہے کہ سرکارِ مدینہ صلی اللہ علیہ وآلہ وسلم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (1)

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شبِ قدر حاصل کر لی۔ (2)
(3)

①... جَمْعُ الرُّوَايَاتِ، كِتَابُ الْأَدْعِيَةِ، جلد: 10، صفحہ: 254، حدیث: 17305-

②... تَارِيخُ إِسْنِ عَسَاكِر، جلد: 19، صفحہ: 155، حدیث: 4415-

③...-